

---

chatuHShaShTilIlaAstutiH by Nilakantha Dikshita

శ్రీనీలకణ్ణదీక్షితప్రణీతా చతుఃషష్ఠీలీలాస్తుతిః

Document Information



---

Text title : chatuHShaShTilIlaAstutiH by Nilkanthadikshita

File name : chatuHShaShTilIlaAstutiH.itx

Category : shiva, nIlakaNThadIkShita

Location : doc\_shiva

Proofread by : Rajesh Thyagarajan

Latest update : October 1, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 1, 2022

*sanskritdocuments.org*

---

శ్రీనీలకణ్ఠదీక్షితప్రణీతా చతుఃషష్ఠీలీలాస్తుతిః



శివలీలారవతః

క్వ తే దయా వాఙ్మనసాతిభూమిః క్వ దుర్లభో వా త్వదవాప్యపాయః ।  
అహో జితం సుందరనాథ! మర్త్యైరహో జితం తత్ర చ దీనదీనైః ॥ ౧॥

గుప్తం వృథా కోటిభిరాగమానాం గుప్తం వృథాహో గురుభిః పురాణైః ।  
కోణే యదత్ర త్వమిహానుకమ్నాప్కోశాలయద్వారమపావృణోషి ॥ ౨॥

అస్మాభిరజ్ఞానపి తారయద్భిః కియాన్ ప్రకర్షో విబుధేషు కార్యః ।  
ఇతి త్వయా చిన్తయతా కిమీశ! ప్రతారితా సృష్టిదివార్పణేన ॥ ౩॥

పాణ్డ్యప్రియం త్వాం విదతీ శివాపి పాణ్డ్యాత్మజాసీద్యది కా కథా నః ।  
పాణ్డ్యేషు జాయేమహి ఖణ్ణరీటాః కోయష్టయః కోలకిశోరకా వా ॥ ౪॥

లీలాసు తే లబ్ధసరూపభావా గ్రామ్యా ఇమే పాణ్డుషు చన్ద్రమాలే! ।  
జప్సున్తి కేచిద్ విలిఖన్తి కేచిచ్ఛర్వన్తి కేచిచ్ఛ వతంసమిన్దుమ్ ॥ ౫॥

త్వం తావదత్యన్తమృదుః ప్రజాసు త్వల్లోఽపి మృదీస్య గృహిణీ తవేయమ్ ।  
అద్యాయతో వా చరతోః కిలైవమాత్మైకశేషో భవితా ధ్రువం వామ్ ॥ ౬॥

కైవల్యదానాయ కృతప్రతిజ్ఞౌ కాశీపతిః పాణ్డ్యపతిర్యువాం ద్వౌ ।  
శిష్టైకవిశ్రాన్తమముష్య దానం సార్వత్రికం తావకమేవ శమోభా! ॥ ౭॥

విశ్వస్య దీర్ఘాం శ్రవణాదిభక్తీ వీతోద్యమాః సృశ్చిరమీశ! మోక్షే ।  
సమ్ప్రత్యవాబుద్ధ్యత వాక్యశేషపఞ్చాక్షరీయం మధురా వినేతి ॥ ౮॥

యే యే జనా యద్యదిహార్థయన్తే తత్తన్నిరస్తోపధి తేషు తేషు ।  
మోమిత్యతోభాదనుజానతః కిమోమిత్యభిక్షైవ తవేయమాసీత్ ॥ ౯॥

అన్వేషణీయం కిమనాహతే తే తత్త్వం హతాః స్మో వయమాగమాధైః ।  
విస్పష్టమత్రాహత ఏవ తత్త్వం వేత్రేణ పాణ్డ్యస్య యదీక్షితం తత్ ॥ ౧౦॥

స్వరూపమేతత్ తవ సుందరేశ! శుద్ధా దయేత్యేవ తు లక్షయామః ।  
కదమ్పమూలన్తు తటస్థలక్ష్మ కారుణ్యసిన్ధో! తవ తర్కయామః ॥ ౧౧॥

యద్ధామసీమాక్రమమాత్ర ఏవ వృతద్రుహస్తత్ కలుషం విలివ్యే ।  
 సకృద్ విగాహ్యైవ యదీయతీర్థే శాపం మునేరీస్సగజో ముమోచ ॥ ౧౨ ॥  
 నీపాటవీం యః కులశేఖరేణ నిర్మాపయామాస చ రాజధానీమ్ ।  
 ప్రాప్తా శివా పాణ్డ్యకులేఽవతారమనుజ్ఞయా యస్య తటాతకేతి ॥ ౧౩ ॥  
 ఉపాయత స్వం యుధి జేతుకామాముపాయతస్తామపి లీలయా యః ।  
 పతజ్జాలేభక్తిమవేత్య నృతం ప్రాదర్శయద్ రూప్యసభాన్తరే యః ॥ ౧౪ ॥  
 కుణ్డోదరస్యోదరపూరణేఽపి కుణ్డోద్యమా యేన కృతాన్నపూర్ణా ।  
 నాలం పిపాసోపశమాయ యస్య నదీ చ సా వేగవతీ యతోఽభూత్ ॥ ౧౫ ॥  
 సమాహృతాః కాఞ్చనమాలికాయాః స్నానాయ యేనామ్బుధయః సమస్తాః ।  
 మహీపతిం యో మలయధ్వజం చ దివం గతం దర్శయతి స్మ పత్నీమ్ ॥ ౧౬ ॥  
 మీనేక్షణాయాం సుతముగ్రపాణ్డ్యమవాప యః సున్దరపాణ్డ్యదేవః ।  
 తస్మై చ యం శక్తిధరాయ వజ్రం చణ్డాయుధం చక్రమపి వ్యతారీత్ ॥ ౧౭ ॥  
 ఉద్వేలమప్యర్ణవముగ్రపాణ్డ్యో యద్దత్తయా శోషయతి స్మ శక్త్యా ।  
 వజ్రేణ మాలిం బిభిదే మఘోనశ్చణ్డాయుధేనాపి జఘాన మేరుమ్ ॥ ౧౮ ॥  
 ఆచష్ట యశ్చాశయమాగమానాం జిజ్ఞాసమానేషు తపోధనేషు ।  
 యద్దత్తరత్నాహితమాలినైవ పాణ్డ్యార్భకో రాజపదేఽభిషిక్తః ॥ ౧౯ ॥  
 కపర్ణజైర్యస్య ఘనాఘ్నాధైః పపే పయోధిః పరిజృమ్భమాణః ।  
 ప్రాప్తైశ్చ తైర్యః పటమణ్డపత్వమవారయద్ వృష్టిమతిప్రవృద్ధామ్ ॥ ౨౦ ॥  
 సిద్ధాత్మనా యో వితతార సర్వాః సిద్ధీః ప్రజానాం మధురానగర్యామ్ ।  
 యః సున్దరేశానవిమానసక్తం శిలాగజఞ్చాశయదిక్షుకాణ్డాన్ ॥ ౨౧ ॥  
 అస్త్రైః తుర్యావతరేణ శౌర్యస్త్రి హతో యేన తథాగతానామ్ ।  
 శ్వశ్రూదురాలాపవివాసితాయా యః ప్రాదురాసీద్ ద్విజకన్యకాయాః ॥ ౨౨ ॥  
 వ్యత్యస్య నృతం విదధే దయాలుః పాణ్డ్యస్య యః ప్రార్థనయా మహాత్మా ।  
 పాన్ధద్విజస్త్రివధపాపవాదం వ్యాజేన యో వ్యాధవటోరహర్షీత్ ॥ ౨౩ ॥  
 స్వమాతృజారం పితృఘాతినం చ విప్రాధమం యో విమలీచకార ।  
 అఙ్కస్య భార్యాహరమస్త్రశిష్యమఙ్కత్మనైవాజయదాహవే యః ॥ ౨౪ ॥

మాయోరగం యః శమయాంబుభూవ మాయాగవీం యస్య పునర్మహోక్షః ।  
 యః పాణ్డ్యసేనాన్యమనుగ్రహీతుం సన్దర్శయామాస చమూం నృపాలమ్ ॥ ౨౫॥  
 పాణ్డ్యాయ యః ప్రాదిత హేమ యశ్చ వైశ్యాఙ్గానాభ్యో వలమాన్ దయార్ద్రః ।  
 అష్టాపి సిద్ధిః ప్రతిపాదయన్ యో యక్షాఙ్గానాసు ప్రససాద భూయః ॥ ౨౬॥  
 ద్వారం సముద్ధాట్య నిశి స్వయం యశోల్పాయ సేవామదిశన్నిగూఢమ్ ।  
 పాసీయదానేన చ పాణ్డ్యసేనాముజ్జివ్య చోలేన్ద్రమజాపయద్ యః ॥ ౨౭॥  
 స్వర్ణం దిశన్ సిద్ధరసం ప్రయుజ్య పుషోష వేశ్యాం శివధర్మిణీం యః ।  
 పాణ్డ్యస్య యః స్వైకపరాయణస్య సాదీ భవన్ సాధయతి స్మ చోలమ్ ॥ ౨౮॥  
 అక్షయ్యమప్యక్షతమర్పయన్ యో భక్తాయ భక్తార్పణమన్వగృహ్లాత్ ।  
 యేనాదృతో మాతులరూపభాజా వైశ్యో వటుర్ఘ్రిజనాన్ విజిగ్యే ॥ ౨౯॥  
 ఆస్థాయ యశ్చార్జుననాథలింగం పాణ్డ్యే మహత్ పాతకమున్మూర్ఛ ।  
 కాష్ఠాని మూర్ధా కలయన్ న్యధత్త కాష్ఠాం పరాం గాయతి యః స్వభక్తే ॥ ౩౦॥  
 భద్రాయ భూరి ద్రవిణం దిదేశ పుత్రం దదౌ చేరమహీభుజే యః ।  
 భద్రాయ దివ్యం ఫలకం దిదేశ వృష్ణౌ మహత్కామపి గాయతే యః ॥ ౩౧॥  
 ద్వీపాన్తరీయామవమాపి గీత్యా భద్రా విజిగ్యే యదనుగ్రహేణ ।  
 వారాహమాస్థాయ వపుర్దదౌ యః స్తన్యామృతం కోలకిశోరకాణామ్ ॥ ౩౨॥  
 ప్రాపయ్య మానుష్యకమద్భుతం యః పాణ్డ్యస్య తాన్ మన్రిప్రదేఽభ్యషిఞ్చాత్ ।  
 యః ఖఙ్గారీటం శరణం ప్రపన్నం చక్రే బలిభ్యో బలినం ఖగేభ్యః ॥ ౩౩॥  
 జహార కోయష్టిమనుగ్రహీతుం యాదాంసి యః కాఞ్చనపజ్కజిన్యాః ।  
 కల్పాన్తలప్తాం కటకాహినా యః సీమా వివత్రే మధురానగర్యాః ॥ ౩౪॥  
 ప్రాద్రావయత్ పాణ్డ్యకృతేఽరిసేనాం బాణైః స్వనామాక్షరలాఞ్చిత్రైర్యః ।  
 దురాసదం దుష్కృచ్ఛిః స్క్యం యః ప్రాదాద్ విచిత్రం ఫలకం కవినామ్ ॥ ౩౫॥  
 పాణ్డ్యస్య చింతానుగుణం నిబధ్య పద్యం దదౌ యశ్చ నిజార్చకాయ ।  
 విద్యావివాదే విహితాతివాదం కీరం కవిం యః పునరన్వగృహ్లాత్ ॥ ౩౬॥  
 అపి స్వయం కుమ్భభవేన యస్తమబోధయద్ ద్రామిడసూత్రతత్త్వమ్ ।  
 వ్యవేచయన్మాకముఖేన యశ్చ తత్తత్కృతా ద్రామిడసూత్రవృత్తిః ॥ ౩౭॥  
 భక్తే కవౌ క్వాపి విమాననేన పాణ్డ్యాయ కుప్యన్నగరాద్యయౌ యః ।

దాశో భవన్ దాశకులేఽవతీర్ణా జగ్రాహ పాణౌ జగదామ్బికాం యః ॥ ౩౮ ॥

ఆచార్యమూర్తిం పరిగృహ్య నమ్రమదీక్షయద్ వాతపురీశ్వరం యః ।

అదర్శయద్ యస్తురగాన్ సృగాలానభ్యర్థితో వాతపురీశ్వరేణ ॥ ౩౯ ॥

ప్రావర్తయద్ వేగవతీమధైసం పాణ్డ్యేన యః పాలయితుం నిరుద్ధమ్ ।

విశ్వాత్మతా యో విశదీచకార వేత్రాహతిం స్వాం భువనే వివృణ్వన్ ॥ ౪౦ ॥

సమ్బుద్ధనాథస్య ముఖాదకార్షీచ్ఛాన్తం జ్వరం పాణ్డ్యమహీపతేర్యః ।

విద్యావివాదే విజితాననేన యః శూలమారోపయతి స్మ బౌద్ధాన్ ॥ ౪౧ ॥

ఆసీయ యః కూపశమీమహేశాన్ వైశ్యావివాహే వివవార సాక్ష్యమ్ ।

లీలాస్వనంతాస్వపి యస్య దృష్టా లీలా చతుషష్ఠీరియం పురాణే ॥ ౪౨ ॥

ఆలమ్బమేకం జగతాం త్రయాణామవ్యాజకారుణ్యసుధానిధానమ్ ।

తం తాదృశం త్వామపహాయ శమ్భో! కిం తావదన్యైరిహ కిమ్పచానైః ॥ ౪౩ ॥

ఇతి శ్రీనీలకణ్ణదీక్షితప్రణీతా శివలీలార్ణవాన్తర్గతా

చతుఃషష్ఠీలీలాస్తుతిః సమాప్తా ।

Proofread by Rajesh Thyagarajan

---

—  
*chatuHShaShTillAstutiH by Nilakantha Dikshita*

pdf was typeset on October 1, 2022

—  
Please send corrections to [sanskrit@cheerful.com](mailto:sanskrit@cheerful.com)

